

## ജനിതകമാറ്റം വരുത്തിയ വിളകളെ കുറിച്ച് ശില്പശാല

കൊച്ചി▶ ജനിതകമാറ്റം വരുത്തിയ (ജി.എം.) വിളകൾക്ക് മത്സ്യകൃഷി മേഖലയിൽ മികച്ച സാധ്യതകളുണ്ടെന്ന് വിദഗ്ധർ. തീറ്റകളിൽ ഇവ ചേരുവയായി ഉപയോഗിക്കുന്നത് മത്സ്യത്തീറ്റ വ്യവസായ രംഗത്തിന് ഗുണകരമാകും.

ജി.എം. വിളകളെ കുറിച്ച് കേന്ദ്ര സമുദ്ര മത്സ്യ ഗവേഷണ സ്ഥാപനത്തിൽ (സി.എം.എഫ്.ആർ.ഐ.) നടന്ന ശില്പശാലയിലാണ് ഇക്കാര്യങ്ങൾ വ്യക്തമാക്കിയത്.

കൂടുതൽ പോഷകമൂല്യമുള്ള ഘടകങ്ങൾ ചേർത്ത് ജി.എം. വിളകൾ വികസിപ്പിക്കാം. ഇത്തരം ഉൽപ്പന്നങ്ങൾ തീറ്റകളിൽ ഉപയോഗിക്കുന്നത് മത്സ്യ-ചെമ്മീൻ കൃഷിയുടെ ഉൽപാദനക്ഷമത കൂട്ടുമെന്നും ശില്പശാല

വിലയിരുത്തി.

സി.എം.എഫ്.ആർ.ഐ.യുമായി സഹകരിച്ച് ബയോടെക് കൺസോർഷ്യം ഇന്ത്യ ലിമിറ്റഡാണ് (ബി.സി.ഐ.എൽ.) ശില്പശാല സംഘടിപ്പിച്ചത്. ബി.സി.ഐ.എൽ. ജനറൽ മാനേജർ ഡോ. വിദ അഹുജ മുഖ്യാതിഥിയായി. സി.എം.എഫ്.ആർ.ഐ. ഡയറക്ടർ ഡോ. എ. ഗോപാലകൃഷ്ണൻ അധ്യക്ഷത വഹിച്ചു.

ഡോ. കെ. അംബാശങ്കർ, നീനു പീറ്റർ, അമിത് സച്ചദേവ്, ചന്ദ്രശേഖർ ശങ്കരനാരായണൻ, ജെയ്സൺ ജോൺ, ഡോ. പി. വിജയഗോപാൽ, എസ്. മഹേഷ്, ഡോ. എസ്.ആർ. കൃപേഷ് ശർമ, ഡോ. ഗ്രീൻസൺ ജോർജ്ജ് എന്നിവർ സംസാരിച്ചു.